

IN THE COURT OF THE ADDITIONAL DISTRICT JUDGE DHARMAPURI

O.S No. 108 of 2021

Deposition of P.W. 2

Name of the Witness: திரு. கோவிந்தன்

Date : 02.03.2026

5ம் பிரதிவாதி தரப்பில் குறுக்கு விசாரணை

நான் மொளப்பன அள்ளியில் குடியிருக்கிறேன். வாதியும் மொளப்பன அள்ளியில் தான் குடியிருக்கிறார். வாதிகளின் அப்பா திருமலைகவுண்டரை எனக்கு தெரியும். திருமலைகவுண்டரின் அப்பா சென்னப்பனை எனக்கு தெரியாது. திருமலைகவுண்டர் இறக்கும் போது அவருக்கு வயது 85 இருக்கும். சொத்துக்கள் திருமலைகவுண்டரின் பெரியவர்கள் சம்பாதித்தது. திருமலைகவுண்டர் மட்டும் தான் ஒரே ஆண் வாரிசு. கூட இரண்டு சகோதரிகள் இருந்தார்கள். திருமலைகவுண்டருடன் உடன் பிறந்தவர்கள் யாரும் தற்போது உயிருடன் இல்லை. திருமலைகவுண்டரின் அப்பா சென்னப்பனுக்கு சொத்துக்கள் தனிப்பட்ட பாத்தியம் என்பதால் திருமலைகவுண்டருக்கும் சொத்துக்கள் தனிப்பட்ட சொத்துக்கள் என்றால் சரிதான்.

2) வாதிகளுக்கு திருமணமாகி 40 வருடங்கள் இருக்கும். வாதிகள் திருமணம் ஆனதிலிருந்து அவர்கள் கணவர் வீட்டில் தான் வசித்து வருகிறார்கள் என்றால் சரிதான். திருமலைகவுண்டருக்கு 2 மகன்கள், 5 மகள்கள். 5ம் பிரதிவாதி சக்திவேல் திருமலைகவுண்டரின் பேரன், 1ம் பிரதிவாதியின் மகன். 5ம் பிரதிவாதிக்கு திருமலைகவுண்டர் தானமாகவும், கிரைய பத்திரம் மூலமாக சொத்துக்களை எழுதி கொடுத்துள்ளார் என்றால்

அதைபற்றி எனக்கு தெரியாது. சந்திரன், கோவிந்தன், மாதையனுக்கு திருமலைகவுண்டர் கிரைய பத்திரம் எழுதி கொடுத்துள்ளார் என்றால் அதைபற்றி எனக்கு தெரியாது. சந்திரன், கோவிந்தன், மாதையனின் சொத்துக்கள் அவர்கள் சுவாதீனத்தில் உள்ளது என்றால் சரிதான். சக்திவேலுக்கு தானமாக கொடுத்த சொத்து அவருடைய அனுபவத்தில் தான் உள்ளது என்றால் சரிதான்.

3) என்னுடைய பிரமாண வாக்குமூலத்தில் திருமலைகவுண்டருக்கு பரம்பரை சொத்து என்று சொல்லியுள்ளது தவறு என்றால் சரியல்ல. வாதிகள் கூட்டு சுவாதீனத்தில் இருப்பதாக சொல்லியுள்ளதும் தவறு என்றால் சரியல்ல. திருமலைகவுண்டர் உயிருடன் இருக்கும் போதே சந்திரன், கோவிந்தன், மாதையனுக்கு எழுதி கொடுத்த சொத்துக்கள் சம்பந்தமாகவும், 5ம் பிரதிவாதி சக்திவேலுக்கு எழுதி கொடுத்த சொத்துக்கள் சம்பந்தமாகவும் வாதிகள் எந்த பரிகாரமும் கேட்க முடியாது என்றால் சரியல்ல. எனக்கு எந்த விவரமும் தெரியாமல் வாதிகள் கேட்டு கொண்டதற்காக பொய்யாக சாட்சியம் அளிக்கிறேன் என்றால் சரியல்ல.

Sd/Tmt.U.Monica,M.L.,
Additional District Judge,
Dharmapuri.